



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt) Web-Page: [www.lc.gov.mt](http://www.lc.gov.mt)

Minuti tas-seduta numru hamsa (5) tal-Kunsill Lokali Hal Safi (KLHS) li nżammet nhar l-Erbgħa 2 ta' April 2014, fil-5.30pm, fil-Bini Municipali ta' Hal Safi.

PREŻENTI: Francis Callus

Johan Mula

Carlo Stivala

Pietru Pawl Busuttil

Publio Abdilla

Anthony Attard

Sindku

Viċi-Sindku

Kunsillier

Kunsillier

Kunsillier

Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ippreżenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

### 3. Punti mill-Minuti

3.1 Il-kunsillier Pietru Pawl Busuttil qal illi jixtieq jiklarifika li ma jaqbilx illi l-kameras tac-CCTV għandhom ikunu fil-konfini taż-Żurrieq [proġett tal-Ħlantun] (ref punt 3.1). Is-Sindku reġa fakkar illi 1/3 tal-proġett qed isir fil-konfini tagħna. Il-kunsillier Pietru Pawl Busuttil qal illi għandna nispejgaw il-pożizzjoni tagħna mal-MTA.

3.2 Il-kunsillier Pietru Pawl Busuttil ħalef li qatt ma sema isem t'avukat [ref punt 3.3] u li s-Sindku kien qal illi se jieħu parir legali. Is-Sindku ma qabilx mas-sur Busuttil. Is-Sindku qal illi talab lil avukat biex inaqqas ammont mill-kont wara li sema minghand il-kunsilliera wara l-aħhar laqgħa, izda qal illi l-avukat kien għamel hafna xogħol u għalhekk ma setax inaqqas l-ammont. Is-Sindku qal illi l-avukat staqsa

jekk jistma x-xogħol tiegħu meta resaq din it-talba. Qal illi lest juri x-xogħol illi għamel l-avukat fil-laqgħa li jmiss. Is-Sindku fakkar illi l-AKL kellhom il-kuntratt rigward il-ftehim tal-ħaddiema tal-IPSL u riedu ittra tal-avukat biex hadna kopja tal-kuntratt aħna. Qal illi kien hemm ukoll riċerka involut u saru affidavids fejn il-ħaddiema qalu li kienu qegħdin jaħdmu l-istess hinijiet bħal ma kienu taħt il-legislatura preċedenti . Il-kunsilliera Pietru Pawl Busuttil u Publius Abdilla qalu li kellhom ikunu jafu l-informazzjoni qabel. Is-Sindku qal illi ma setax jagħti ċertu informazzjoni qabel. Il-kunsillier Pietru Pawl Busuttil qal illi ma qabilx mal-kont ta' €1020 u qal illi dan huwa sparparjar tal-flus tal-Kunsill. Żied illi kien intqal illi ma kienx hemm €10 biex it-tabellata' triq San Ġwann sar kif kien qabel. Is-Sindku fakkar illi l-kunsillier Pietru Pawl Busuttil u l-kunsillier Publius Abdilla ma ffirmawx il-pagament fuq il-PAS preċedenti izda l-ħlas seta jsir għax il-maġġoranza tal-kunsilliera qablu. Il-kunsillier Publius Abdilla zied illi fil-Minuti preċedenti kien ċar illi s-Sindku kien wiegħed illi se jitlob discount u għalhekk ma steniex illi ssir il-ħlas minn l-aħħar laqgħa s'issa, avolja tlett kunsilliera ffirmaw il-PAS.

3.3 Is-Sindku kkonferma li l-bozoz f'triq il-Karwija qegħdin jaħdmu kollha [ref punt 3.4].

3.4 Il-kunsilliera qalu li l-qbil fuq punt 4.1 kien illi l-persuna li baġtet l-ilment għandha tibgħat lil Transport Malta.

3.5 Is-Segretarju Eżekuttiv ikonferma li l-kors tal-MCA se ssir fit-28 t'April fis-6pm.

3.6 Il-kunsillier Publius Abdilla qal illi l-ebda membru msemmi fil-Bord tal-Għażla tal-Premju Onorefiċenza ma jista jkun membru ta' Każin [ref punt 6.2]. Ma kienx hemm problemi peress illi l-ebda persuna m'hu involut ma Każin.

3.7 Il-kunsillier Publius Abdilla qal illi it-temp sbieħ issa b'referenza għal kliem tas-Sindku rigward il-bini tal-I.T Room [ref punt 8.1]. Is-Sindku qal illi kellu jwaqqaf ix-xogħol hu minħabba l-attività fis-sala bħala parti mill-programm ta' Jum Ħal Safi, izda dalwaqt se jitkompli x-xogħol.

## **4. Korrespondenza**

4.1 Il-Kunsill irċieva ittra mill-avukat tal-Kunsill ta' Żurrieq fejn l-istess Kunsill ma qabilx mal-azzjoni li ttiehdet fil-passat fuq tabella tagħhom. Is-Sindku u l-Viċi Sindku fakkru li s-Sindku ta' Żurrieq kien ċar

illi mhux se jkun hemm problemi magħna rigward konfini waqt illi l-kunsillier Publius Abdilla qal illi l-każ hija skaduta peress illi għaddew hafna snin issa. Is-Sindku qal illi m'hemmx għalfejn nibagħtu risposta. Il-kunsillier Pietru Pawl Busuttil reġa sema li għandna naghmlu bandiera tar-raħal fil-konfini fejn il-katakombi. Is-Sindku qal illi jekk jibagħtuna l-qorti naghmlu hekk.

## **5. Approvazzjoni tal-pagamenti**

5.1 Il-kunsillier Pietru Pawl Busuttil staqsa rigward il-kont t'€1000 għal Kazin tal-Banda. Dan huwa għad-dawl u x-xogħol tagħhom waqt l-attività ta Milied Safi. Is-Segretarju Eżekuttiv fakkar illi dan il-flus se jingabar lura mill-fondi ta' Memo 25/2013.

5.2 Il-kunsillier Pietru Pawl Busuttil staqsa għalfejn il-Kunsill mhux qed jixtri konkors minghand Polidano Brothers. Is-Sindku qal illi meta xtrajna minn Polidano Brothers il-materjal ma kinitx ta' kwalita tajba, konna xtrajna minn haddiehor u sibna prodott aħjar. Żied ukoll illi Polidano kienu damu biex għabu l-materjal.

5.3 Il-kunsillier Publius Abdilla staqsa fuq il-kont ta' Di Rocco [re materjal għal festa]. Is-Sindku qal illi l-kuntrattur minghand min nixtru dan il-materjal issoltu ma setax jipprovdi l-materjal malajr u għalhekk kelna nixtruhom minn Di Rocco.

## **6. Jum Hal Safi**

6.1 Is-Segretarju Eżekuttiv fakkar il-kunsilliera rigward il-programm ta' Jum Hal Safi 2014:

- Nhar il-Hadd 6 t'April: Re-enactment bejn il-11am u 12am. Il-kunsillier Publius Abdilla qal illi fuq il-poster hemm miktub illi se tibda fl-10am. Il-Viċi Sindku qal illi fl-10am se nibdew nikrejaw xena, waqt illi r-reenactment tibda fil-11am. Is-Sindku qal illi dawk kollha li jippartecipaw se jieklu ikla ta' dik l-epoka wara.
- Nhar it-Tlieta 8 t'April se jkun hemm 'story-telling session' fl-iskola mill-10am-12pm, kif ukoll se nifthu l-wirja tal-pitturi tas-sur George Large. Il-Kunsill se jiehu €1000 fondi mir-Roġjun Nofsinar għall-attività fil-librerija.

- Nhar il-Hamis 10 t'April se jkun hemm il-kompetizzjoni tal-inbid waqt il-“wine and pizza night” fis-sala tal-Kunsill. Is-Segretarju Eżekuttiv qal illi kkonferma mal-grupp Ta' Verna Folk Band illi se jdoqqu waqt l-attivitá għall-prezz ta' €200 [kien l-irhas kwotazzjoni].
- Nhar is-Sibt 12 t'April se jkun hemm Sports Day Tradizzjonali fil-grawnd tal-Kunsill bejn is-2pm u l-4pm. Il-Kunsill għandu jixtri flixkun ilma, juice, frott u snack għal kull tifel u tifla.
- Nhar is-Sibt 12 t'April se jkun hemm is-serata tal-Premju Onoreficienza fis-sala tal-iskola Primarja. Is-sur Jonathan Sciberras se jdoqq flimkien man-Novum Ensemble [€155.25 għal 30mins], il-Kunsill se jhallas €26.55 għas-sound. Žied illi se jkun hemm play tal-kors tad-Drama [madwar 17mins] waqt illi lejn l-aħħar jingħataw il-Premijiet, rikonoxximenti u l-Premju Onoreficienza.
- Il-Ħadd 13 t'April se jkun hemm quddiesa fl-10am u riċeviment fis-sala tal-Kunsill. Is-Segretarju qal illi l-irhas kwota li rċieva għal catering kien ta' James Caterers u kkonferma magħhom peress illi hadd ma oġġezzjona fil-laqgħa precedenti.

## **7. Ġurnata Kulturali: Ġita sa Sqallija: 29/06/2014**

7.1 Is-Sindku qal illi hemm offerta fejn għal €128 [adulti] u €58 [tfal] kull persuna, il-Kunsill jista jtellja grupp Catania. Dan il-prezz jinkludi l-vjaġġ bil-katamaran, żjara Mt. Etna u sa Auchan. Qal illi għal €2 kull persuna, il-Kunsill se jiprovdi trasport minn Ħal Safi sa Marsa u lura wkoll. B'hekk il-prezz totali jammonta għal €130 [adulti] u €60 [tfal] kull persuna.

## **8. Tenders: Bulky Refuse u Street Cleaning**

8.1 Is-Segretarju Eżekuttiv qal illi sal-aħħar ta' Mejju se nkolna noħorġu tenders għal dawn is-servizzi peress illi jiskadu lejn l-aħħar tas-sena u jkollna naħsbu minn sitt xhur qabel għal tiġdid tagħhom.

## **9. Laqgħa tal-Lokalita**

9.1 Is-Segretarju Eżekuttiv skuza ruħu ghax mhux se jkun jista jzomm mal-ġurnata li ta fl-aħħar laqgħa tal-Kunsill peress illi ma laħħaqx hareġ id-data għall-pubbliku fil-hin [fuq id-DOI]. Talab biex din il-laqgħa ssir fis-7, 14 jew 16 ta' Mejju. Il-Kunsill qabel illi ssir fis-7 ta' Mejju [5.15pm].

## **10. Hwejjeg Ohra**

10.1 Il-kunsillier Pietru Pawl Busuttil qal illi hemm hafna tgergir fuq il-proposta biex incaqalqu l-ATM. Qal illi s-Sindku qed jieħu t-tort. Qal illi għandna nħalu l-ATM fiċ-Ċentru, avolja jifhem illi hemm min hu mdejjaq bil-problem li qed tinholoq fejn qegħda. Il-kunsillier Carlo Stivala qabel illi hija nkonvenjenti fejn hi. Il-kunsillier Pietru Pawl Busuttil ma qabilx illi l-ATM titressaq sa triq il-Ħajt Ruman peress illi mudlam u mhux ċentrali. Is-Sindku qal illi għamel riċerka izda ma setax isib post aħjar.

10.2 Il-kunsillier Pietru Pawl Busuttil staqsa kemm hemm fondi tal-UIF li huma dovuti lilna. Is-Segretarju Eżekuttiv spjega li hemm ftit izjed minn €28,000 u minn dawk se nuzaw €21,000. B'hekk baqalna €7,000. Il-kunsillier kompli billi qal illi MEPA se jzomm 30% mill-fondi tal-UIF għall-hitana. Is-Segretarju Eżekuttiv qal illi kien staqsa lil MEPA rigward dan minħabba l-proġett tal-ġnien ta' t'Amparell [fejn il-Kunsill se juza fondi tal-UIF] u mhux se taffetwana.

10.3 Il-kunsillier Publius Abdilla qal illi hemm krejn f'nofs triq Rqajja u qal illi qed tohloq il-perikli. Is-Sindku qal illi l-persuna li qed jagħmel ix-xogħol ried jarma l-krejn ftit izjed il-barra izda s-Sindku ma qabilx peress illi kienu jizdiedu l-perikli fejn ried jagħmilha hu. Il-kunsillier Publius Abdilla qal illi issa kif tohroġ isib blind corner issa kif inhi. Qal ukoll illi għalaq it-triq matul il-ġimgha. Staqsa wkoll rigward l-insurance u s-Sindku aċċerta li l-krejn huwa inxurjat u biċ-ċertifikat tal-ingineer.

10.4 Il-Viċi Sindku Johan Mula qal illi hemm mera miksura f' triq il-Karwija.

10.5 Il-kunsillier Publius Abdilla qal illi semgħa li se ssir tunnel taħt Ġnien Sir Alexander Ball. Is-Sindku qal illi baġħat lil EneMalta biex jara x'qed jiġri u qal illi hemmhekk hemm hafna boreholes registrati li hadd ma talab il-pożizzjoni tagħhom, Għalhekk qal illi se jibgħat P.A nos lil MEPA issa.

10.6 Is-Sindku qal illi rċieva talba mill-ħaddiema biex nixtru driller ta' kwalita tajba bil-hammer u variable speed. Qal illi rċieva kwotazzjoni ta' €295. Il-kunsillier Publius Abdilla staqsa għalfejn għandhom bzonn waħda. Is-Sindku rrisponda illi qegħdin juzaw wiehed żgħir li ma jaħdimx sew. Il-kunsilliera qablu max-xiri ta' driller izda l-ewwel il-Kunsill għandu jara mal-aġenti.

10.7 Il-kunsillier Carlo Stivala qal illi hemm karozzi li qegħdin jipparkjaw fl-isqaq San Mikiel. Is-Sindku qal illi kien hemm qbil meta saret il-Misraħ illi persuna jista jnehhi l-ħadida u jipparkja hemm peress illi tilef żewġ postijiet tal-parkeġġ meta għamilna l-proġett. Il-kunsillier Carlo Stivala qal illi rċieva talba biex dak li jipparkja hemm ngħidulu biex ma jipparkjax bis-silencer thares lejn il-bibien.

10.8 Il-kunsillier Carlo Stivala staqsa dwar il-possibilita li jsiru bins tal-klieb f'triq il-Karwija. Il-Kunsill qabel. Is-Sindku zied illi fit-tender il-ġdid tal-istreet sweeping għandna nżidu li l-kuntrattur għandu ibattal il-bins t'hemmhekk.

## **11. Laqgħa li jmiss**

11.1 Il-laqgħa ntemmet fit-8pm.

11.2 Il-laqgħa li jmiss se ssir fit-23 t'April 2014 fl- 4pm wara li qablu bejniethom il-kunsilliera.

Sindku  
Francis Callus

Segretarju Eżekuttiv  
Anthony Attard